

اس دن بہت سے چہرے روشن ہوں گے۔ (۳۸)
 (جو) بہتے ہوئے اور ہشاش بشاش ہوں گے۔ (۳۹)^(۱)
 اور بہت سے چہرے اس دن غبار آلود ہوں گے۔ (۴۰)
 جن پر سیاہی چڑھی ہوئی ہوگی۔ (۴۱)^(۲)
 وہ یہی کافر بد کردار لوگ ہوں گے۔ (۴۲)^(۳)

وَجُودًا يُؤْمِنُ بِمُسْفِرًا ﴿٣٨﴾
 ضَاحِكَةً مُسْتَبْشِرَةً ﴿٣٩﴾
 وَوَجُودًا يُؤْمِنُ بِهَا غَبْرَةً ﴿٤٠﴾
 تَرَهَقَهَا ظِلَّةٌ ﴿٤١﴾
 أُولَٰئِكَ هُمُ الْكٰفِرَةُ الْفَجْرَةُ ﴿٤٢﴾

سورۃ تکویر مکی ہے اور اس میں انتیس آیتیں ہیں۔

سُورَةُ التَّكْوِيْنِ

شروع کرتا ہوں اللہ تعالیٰ کے نام سے جو بڑا مہربان
 نہایت رحم والا ہے۔
 جب سورج لپیٹ لیا جائے گا۔ (۱)^(۳)

بِسْمِ اللّٰهِ الرَّحْمٰنِ الرَّحِيْمِ

اِذَا الشَّمْسُ كُوِّرَتْ ﴿١﴾

محشر میں ننگے بدن، ننگے پیر، پیدل اور غیر محتون ہوں گے۔ حضرت عائشہ رضی اللہ عنہا نے پوچھا، اس طرح شرم گاہوں پر نظر نہیں پڑے گی؟ آپ صلی اللہ علیہ وسلم نے اس کے جواب میں یہی آیت تلاوت فرمائی۔ یعنی ﴿لِكُلِّ امْرِئٍ مِّنْهُمْ﴾ الترمذی تفسیر سورۃ عبس، النسائی، کتاب الجنائز، باب البعث، اس کی وجہ بعض کے نزدیک یہ ہے کہ انسان اپنے گھر والوں سے اس لیے بھاگے گا تاکہ وہ اس کی وہ تکلیف اور شدت نہ دیکھیں جس میں وہ مبتلا ہوگا۔ بعض کہتے ہیں، اس لیے کہ انہیں علم ہوگا کہ وہ کسی کو فائدہ نہیں پہنچا سکتے اور ان کے کچھ کام نہیں آسکتے۔ (فتح القدیر)

(۱) یہ اہل ایمان کے چہرے ہوں گے، جنہیں ان کے اعمال نامے ان کے دائیں ہاتھ میں ملیں گے جس سے انہیں اپنی اخروی سعادت و کامیابی کا یقین ہو جائے گا، جس سے ان کے چہرے خوشی سے تھمتارہے ہوں گے۔

(۲) یعنی زلت اور معائنہ عذاب سے ان کے چہرے غبار آلود، کدورت زدہ اور سیاہ ہوں گے، جیسے محزون اور نہایت غمگین آدمی کا چہرہ ہوتا ہے۔

(۳) یعنی اللہ کا رسولوں کا اور قیامت کا انکار کرنے والے بھی تھے اور بد کردار و بد اطوار بھی۔ اللّٰهُمَّ لَا تَجْعَلْنَا مِنْهُمْ۔
 ☆ اس سورت میں بطور خاص قیامت کی منظر کشی کی گئی ہے۔ اسی لیے رسول اللہ صلی اللہ علیہ وسلم کا فرمان ہے ”جس کو یہ بات پسند ہے کہ وہ قیامت کو اس طرح دیکھے، جیسے آنکھ سے دیکھنا ہوتا ہے تو اسے چاہیے کہ وہ ﴿اِذَا الشَّمْسُ كُوِّرَتْ﴾ اِذَا السَّمَاءُ انْفَطَرَتْ اور اِذَا السَّمَاءُ انشَقَّتْ ﴿غور اور توجہ سے﴾ پڑھے۔ (الترمذی، تفسیر سورۃ التکویر، مسند أحمد ۲/۲۷۲، ۳۱۲، ۱۰۰، ذکرہ الألبانی فی الصحیحۃ، نمبر ۱۰۸۱، ج ۳)

(۴) یعنی جس طرح سر پر عمامہ لپیٹا جاتا ہے، اس طرح سورج کے وجود کو لپیٹ کر پھینک دیا جائے گا۔ جس سے اس کی

اور جب ستارے بے نور ہو جائیں گے۔ ^(۱) (۲)	وَإِذَا النُّجُومُ انْكَدَرَتْ ۝
اور جب پہاڑ چلائے جائیں گے۔ ^(۲) (۳)	وَإِذَا الْجِبَالُ سُيِّرَتْ ۝
اور جب دس ماہ کی حاملہ اونٹنیاں چھوڑ دی جائیں۔ ^(۳) (۴)	وَإِذَا الْعِشَارُ عُطِّلَتْ ۝
اور جب وحشی جانور اکٹھے کیے جائیں گے۔ ^(۴) (۵)	وَإِذَا الْوُحُوشُ حُشِرَتْ ۝
اور جب سمندر بھڑکائے جائیں گے۔ ^(۵) (۶)	وَإِذَا الْبِحَارُ سُجِّرَتْ ۝
اور جب جانیں (جسموں سے) ملا دی جائیں گی۔ ^(۶) (۷)	وَإِذَا النُّفُوسُ رُجِعَتْ ۝
اور جب زندہ گاڑی ہوئی لڑکی سے سوال کیا جائے گا۔ (۸)	وَإِذَا الْمَوْءُودَةُ سُئِلَتْ ۝
کہ کس گناہ کی وجہ سے وہ قتل کی گئی؟ ^(۷) (۹)	يَأْتِي ذَنْبًا قُتِلَتْ ۝
اور جب نامہ اعمال کھول دیئے جائیں گے۔ ^(۸) (۱۰)	وَإِذَا الصُّحُفُ نُشِرَتْ ۝

روشنی از خود ختم ہو جائے گی۔ حدیث میں ہے الشمس والقمر مکوران يوم القيامة (صحیح بخاری) بدء الخلق (باب صفہ الشمس والقمر بحسبان) ”قیامت والے دن چاند اور سورج لپیٹ دیئے جائیں گے۔“ بعض روایات سے معلوم ہوتا ہے کہ لپیٹ کر ان دونوں کو جہنم میں پھینک دیا جائے گا تاکہ مشرکین مزید ذلیل و خوار ہوں جو ان کی عبادت کرتے تھے۔ (فتح الباری، باب مذکور)

(۱) دوسرا ترجمہ ہے جھڑ کر گر جائیں گے یعنی آسمان پر ان کا وجود ہی نہیں رہے گا۔

(۲) یعنی انہیں زمین سے اکھین کر ہواؤں میں چلا دیا جائے گا اور وہ دھنی ہوئی روئی کی طرح اڑیں گے۔

(۳) عِشَارٌ، عَشْرَاءُ کی جمع ہے، حمل والیاں یعنی گابھن اونٹنیاں، گابھن اونٹنیاں، جب ان کا حمل دس مہینوں کا ہو جاتا تو عربوں میں یہ بہت نفیس اور قیمتی سمجھی جاتی تھیں۔ جب قیامت برپا ہوگی تو ایسا ہولناک منظر ہو گا کہ اگر کسی کے پاس اس قسم کی قیمتی اونٹنی بھی ہوں گی تو وہ ان کی بھی پروا نہیں کرے گا۔

(۴) یعنی انہیں بھی قیامت والے دن جمع کیا جائے گا۔

(۵) یعنی ان میں اللہ کے حکم سے آگ بھڑک اٹھے گی۔

(۶) اس کے کئی مفہوم بیان کئے گئے ہیں۔ زیادہ قرین قیاس یہ معلوم ہوتا ہے کہ ہر انسان کو اس کے ہم مذہب و ہم مشرب کے ساتھ ملا دیا جائے گا۔ مومن کو مومنوں کے ساتھ اور بد کو بدوں کے ساتھ، یہودی کو یہودیوں کے ساتھ اور عیسائی کو عیسائیوں کے ساتھ۔ وَعَلَىٰ هَذَا الْقَبَاسِ .

(۷) اس طرح دراصل قاتل کو سرزنش کی جائے گی کیونکہ اصل مجرم تو وہی ہو گا کہ موعودہ جس سے بظاہر سوال ہو گا۔

(۸) موت کے وقت یہ صحیفے لپیٹ دیئے جاتے ہیں، پھر قیامت والے دن حساب کے لیے کھول دیئے جائیں گے، جنہیں

اور جب آسمان کی کھال اتاری جائے گی۔ (۱۱)^(۱)
 اور جب جنم بھڑکائی جائے گی۔ (۱۲)
 اور جب جنت نزدیک کر دی جائے گی۔ (۱۳)
 تو اس دن ہر شخص جان لے گا جو کچھ لے کر آیا
 ہو گا۔ (۱۴)^(۲)
 میں قسم کھاتا ہوں پیچھے ہٹنے والے۔ (۱۵)
 چلنے پھرنے والے چھپنے والے ستاروں کی۔ (۱۶)^(۳)
 اور رات کی جب جانے لگے۔ (۱۷)^(۴)
 اور صبح کی جب چمکنے لگے۔ (۱۸)^(۵)
 یقیناً یہ ایک بزرگ رسول کا کہا ہوا ہے۔ (۱۹)^(۶)
 جو قوت والا ہے،^(۷) عرش والے (اللہ) کے نزدیک بلند
 مرتبہ ہے۔ (۲۰)

وَإِذَا السَّمَاءُ كُشِطَتْ ۝
 وَإِذَا الْجَحِيمُ سُعِرَتْ ۝
 وَإِذَا الْجَنَّةُ أُزْلِفَتْ ۝
 عَلِمْتَ نَفْسُ مَا أَحْضَرْتَ ۝
 فَلَا أَقِيمُ بِالْحَنِينِ ۝
 الْجَوَارِ الْكُنُوسِ ۝
 وَاللَّيْلِ إِذَا عَمَّسَ ۝
 وَالصُّبْحِ إِذَا تَنَفَّسَ ۝
 إِنَّهُ لَقَوْلُ رَسُولٍ كَرِيمٍ ۝
 ذِي قُوَّةٍ عِنْدَ ذِي الْعَرْشِ مَكِينٍ ۝

ہر شخص دیکھ لے گا بلکہ ہاتھوں میں پکڑ دیئے جائیں گے۔

(۱) یعنی وہ اس طرح ادھیڑ دیئے جائیں گے جس طرح چھت ادھیڑ دی جاتی ہے۔

(۲) یہ جواب ہے یعنی جب مذکورہ امور ظہور پذیر ہوں گے، جن میں سے پہلے چھ امور کا تعلق دنیا سے ہے اور دوسرے چھ امور کا آخرت سے۔ اس وقت ہر ایک کے سامنے اس کی حقیقت آجائے گی۔

(۳) اس سے مراد ستارے ہیں خُنُوسٌ، خَنْسٌ سے ہے جس کے معنی پیچھے ہٹنے کے ہیں۔ یہ ستارے دن کے وقت اپنے منظر سے پیچھے ہٹ جاتے ہیں اور نظر نہیں آتے۔ اور یہ زحل، مشتری، مریخ، زہرہ، عطارد ہیں، یہ خاص طور پر سورج کے رخ پر ہوتے ہیں بعض کہتے ہیں کہ سارے ہی ستارے مراد ہیں، کیوں کہ سب ہی اپنے غائب ہونے کی جگہ پر غائب ہو جاتے ہیں یا دن کو چھپے رہتے ہیں الْجَوَارِ چلنے والے، الْكُنُوسِ چھپ جانے والے، جیسے ہرن اپنے مکان اور مسکن میں چھپ جاتا ہے۔

(۴) عَمَّسَ، اضداد میں سے ہے، یعنی آنے اور جانے دونوں معنوں میں اس کا استعمال ہوتا ہے، تاہم یہاں جانے کے معنی میں ہے۔

(۵) یعنی جب اس کا ظہور و طلوع ہو جائے، یا وہ پھٹ اور نکل آئے۔

(۶) اس لیے کہ وہ اسے اللہ کی طرف سے لے کر آیا ہے۔ مراد حضرت جبرائیل علیہ السلام ہیں۔

(۷) یعنی جو کام اس کے سپرد کیا جائے، اسے پوری قوت سے کرتا ہے۔

جس کی (آسمانوں میں) اطاعت کی جاتی ہے امین^(۱)
 ہے۔ (۲۱)
 اور تمہارا ساتھی دیوانہ نہیں ہے۔ (۲۲)^(۲)
 اس نے اس (فرشتے) کو آسمان کے کھلے کنارے پر دیکھا
 بھی ہے۔ (۲۳)^(۳)
 اور یہ غیب کی باتوں کو بتلانے میں بخیل بھی نہیں۔ (۲۴)^(۴)
 اور یہ قرآن شیطاں مردود کا کلام نہیں۔ (۲۵)^(۵)
 پھر تم کہاں جا رہے ہو۔ (۲۶)^(۶)
 یہ تو تمام جہان والوں کے لیے نصیحت نامہ ہے۔ (۲۷)
 بالخصوص) اس کے لیے جو تم میں سے سیدھی راہ پر چلنا
 چاہے۔ (۲۸)

مُطَاعٍ كَمَا آمِينَ ﴿۲۱﴾
 وَمَا صَاحِبُكُمْ بِمَجْنُونٍ ﴿۲۲﴾
 وَلَقَدْ رَآهُ بِالْأَفْقِ الْمُبِينِ ﴿۲۳﴾
 وَمَا هُوَ عَلَى الْغَيْبِ بِضَنِينٍ ﴿۲۴﴾
 وَمَا هُوَ بِقَوْلِ شَيْطَانٍ رَجِيزٍ ﴿۲۵﴾
 فَأَيْنَ تَذَهَبُونَ ﴿۲۶﴾
 إِنَّ هُوَ إِلَّا ذِكْرٌ لِلْعَالَمِينَ ﴿۲۷﴾
 لِمَنْ شَاءَ مِنْكُمْ أَنْ يَسْتَوْفِيَهُ ﴿۲۸﴾

- (۱) یعنی فرشتوں کے درمیان اس کی اطاعت کی جاتی ہے۔ وہ فرشتوں کا مرجع اور مطاع ہے نیز وحی کے سلسلے میں امین ہے۔
 (۲) یہ خطاب اہل مکہ سے ہے اور صاحب سے مراد رسول اللہ صلی اللہ علیہ وسلم ہیں۔ یعنی تم جو گمان رکھتے ہو کہ تمہارا ہم نسب اور ہم وطن ساتھی (محمد صلی اللہ علیہ وسلم) دیوانہ ہے۔ نعوذ باللہ۔ ایسا نہیں ہے، ذرا قرآن پڑھ کر تو دیکھو کہ کیا کوئی دیوانہ ایسے معارف و حقائق بیان کر سکتا ہے اور گزشتہ قوموں کے صحیح صحیح حالات بتلا سکتا ہے جو اس قرآن میں بیان کیے گئے ہیں۔
 (۳) یہ پہلے گزر چکا ہے کہ رسول اللہ صلی اللہ علیہ وسلم نے حضرت جبرائیل علیہ السلام کو دو مرتبہ ان کی اصلی حالت میں دیکھا ہے، جن میں سے ایک کا یہاں ذکر ہے۔ یہ ابتدائے نبوت کا واقعہ ہے، اس وقت حضرت جبرائیل علیہ السلام کے چہ سو پر تھے، جنہوں نے آسمان کے کناروں کو بھر دیا تھا۔ دوسری مرتبہ معراج کے موقع پر دیکھا۔ جیسا کہ سورہ نجم میں تفصیل گزر چکی ہے۔
 (۴) یہ نبی صلی اللہ علیہ وسلم کی بابت وضاحت کی جا رہی ہے کہ آپ کو جن باتوں کی اطلاع دی جاتی ہے، جو احکام و فرائض آپ کو بتلائے جاتے ہیں، ان میں سے کوئی بات آپ اپنے پاس نہیں رکھتے بلکہ فریضہ رسالت کی ذمے داریوں کا احساس کرتے ہوئے ہر بات اور ہر حکم لوگوں تک پہنچا دیتے ہیں۔
 (۵) جس طرح نجومیوں کے پاس شیطاں آتے ہیں اور آسمانوں کی بعض چوری چھپی باتیں ادھوری شکل میں انہیں بتلا دیتے ہیں۔ قرآن ایسا نہیں ہے۔
 (۶) یعنی کیوں اس سے اعراض کرتے ہو؟ اور اس کی اطاعت نہیں کرتے؟

وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ ﴿۱۰﴾

سُورَةُ الْإِنْفِطَارِ

بِسْمِ اللَّهِ الرَّحْمَنِ الرَّحِيمِ ﴿۱﴾

إِذَا السَّمَاءُ انْفَطَرَتْ ﴿۱﴾

وَإِذَا الْكَوَاكِبُ انْتَثَرَتْ ﴿۲﴾

وَإِذَا الْبِحَارُ فُجِّرَتْ ﴿۳﴾

وَإِذَا الْقُبُورُ بُعْثِرَتْ ﴿۴﴾

عَلِمْتَ نَفْسٌ مَّا قَدَّمَتْ وَأَخَّرَتْ ﴿۵﴾

يَا أَيُّهَا الْإِنْسَانُ مَا غَرَّبَكَ بِرَبِّكَ الْكَرِيمِ ﴿۶﴾

اور تم بغیر پروردگار عالم کے چاہے کچھ نہیں چاہ سکتے۔ (۱۰)

سورۃ انفطار کی ہے اور اس میں انیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان
نہایت رحم والا ہے۔

جب آسمان پھٹ جائے گا۔ (۱)

اور جب ستارے جھڑ جائیں گے۔ (۲)

اور جب سمندر بہہ نکلیں گے۔ (۳)

اور جب قبریں (شق کر کے) اکھاڑ دی جائیں گی۔ (۴)

(اس وقت) ہر شخص اپنے آگے بھیجے ہوئے اور پیچھے
چھوڑے ہوئے (یعنی اگلے پیچھے اعمال) کو معلوم کر لے
گا۔ (۵)

اے انسان! تجھے اپنے رب کریم سے کس چیز نے برکایا؟ (۶)

(۱) یعنی تمہاری چاہت، اللہ کی توفیق پر منحصر ہے، جب تک تمہاری چاہت کے ساتھ اللہ کی مشیت اور اس کی توفیق بھی شامل نہیں ہوگی، اس وقت تک تم سیدھا راستہ بھی اختیار نہیں کر سکتے۔ یہ وہی مضمون ہے جو ﴿إِنَّكَ لَا تَهْدِي مَنْ أَحْبَبْتَ﴾ (القصاص ۵۶) وغیرہ آیات میں بیان ہوا ہے۔

(۲) یعنی اللہ کے حکم اور اس کی بیعت سے پھٹ جائے گا اور فرشتے نیچے اتر آئیں گے۔

(۳) اور سب کا پانی ایک ہی سمندر میں جمع ہو جائے گا، پھر اللہ تعالیٰ پیچھی ہوا بھیجے گا۔ جو اس میں آگ بھڑکا دے گی جس سے فلک شکاف شعلے بلند ہوں گے۔

(۴) یعنی قبروں سے مردے زندہ ہو کر باہر نکل آئیں گے۔ بُعْثِرَتْ، اکھیز دی جائیں گی، یا ان کی مٹی پلٹ دی جائے گی۔

(۵) یعنی جب مذکورہ امور واقع ہوں گے تو انسان کو اپنے تمام کیے دھرے کا علم ہو جائے گا، جو بھی اچھایا برا عمل اس نے کیا ہو گا، وہ سامنے آ جائے گا۔ پیچھے چھوڑے ہوئے عمل سے مراد اپنے پیچھے اپنے کردار و عمل کے اچھے یا برے نمونے ہیں جو دنیا میں وہ چھوڑ آیا اور لوگ ان نمونوں پر عمل کرتے ہیں۔ یہ نمونے اگر اچھے ہیں تو اس کے مرنے کے بعد ان نمونوں پر جو لوگ بھی عمل کریں گے، اس کا ثواب اسے بھی پہنچتا رہے گا اور اگر برے نمونے اپنے پیچھے چھوڑ گیا ہے تو جو بھی اسے اپنائے گا، ان کا

گناہ بھی اس شخص کو پہنچتا رہے گا، جس کی مساعی سے وہ برا طریقہ یا کام رائج ہوا۔

(۶) یعنی کس چیز نے تجھے دھوکے اور فریب میں مبتلا کر دیا کہ تو نے اس رب کے ساتھ کفر کیا، جس نے تجھ پر احسان کیا